



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, बुधवार 6 नवंबर 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

10 5 हजार से ज्यादा धान उपार्जन केंद्रों में गोदाम...

12 अचौद व मनोहरा में धूमधाम से मनाया गया...



स्वर्ण संक्षेप

पुलगांव में सांस्कृतिक कार्यक्रम कारी बदरिया की प्रस्तुति आज

अंडा। दीपावली त्योहार के अवसर पर जय सहाड़ा लक्ष्मी उत्सव समिति एवं वार्ड वासी के सहयोग से पुलगांव में सांस्कृतिक कार्यक्रम कारी बदरिया गुरु वाले का कार्यक्रम 6 नवंबर को रखा गया है। लक्ष्मीकान्त दुबे ने बताया कि पांच दिवसीय इस कार्यक्रम में लक्ष्मी जी की मूर्ति स्थापना, हवन पूजन के बाद विसर्जन किया गया। आज आयोजित रात्रिकालीन सांस्कृतिक कार्यक्रम के मुख्य अतिथि दुर्गा शहर विधायक गजेंद्र यादव होंगे।

नहाए खाए रस्म के साथ शुरू हुआ छठ पर्व

बालोद। छठ पर्व की शुरुआत मंगलवार को नहाए खाए रस्म के साथ हुई। गुरूवार की शाम व्रती महिलाएं डूबते सूरज को अर्घ्य देकर छठी मैया का पूजा अर्चना करेंगी। वहीं, शुक्रवार को सुबह उगते सूरज को अर्घ्य देकर छठ पूजा का समापन करेंगी। छठ पर्व मंगलवार को नहाए खाए के साथ शुरू हुआ, बुधवार को महिलाएं खरना नामक रस्म निभाएंगी और छठी मैया का पूजा अर्चना कर व्रत रखकर सारा दिन निर्जला व्रत रखते हुए शुक्रवार को सुबह उगते सूरज को अर्घ्य देकर व्रत का समापन करेंगी। छठ पूजा के लिए जिला मुख्यालय के बूढ़ापारा स्थित बूढ़ातालाब में छठ पूजा और डूबते सूरज को अर्घ्य देने व्रती महिलाओं सहित उनके परिवार भारी संख्या में पहुंचेंगे।

विकासखण्ड स्तरीय महिला खेल प्रतियोगिता 13 व 14 को

गुरूर। खेल एवं युवा कल्याण विभाग व जिला प्रशासन बालोद द्वारा विकासखण्ड स्तरीय महिला खेल कूद प्रतियोगिता का आयोजन 2 आयु वर्ग में किया गया है। प्रतियोगिता गुरूर के खेल मैदान में 13 व 14 नवंबर को आयोजित की जाएगी। इसके लिए आयु 9 से 18 वर्ष 13 नवंबर को तथा 18 से 35 वर्ष के लिए 14 नवंबर को प्रतियोगिता आयोजित की जाएगी। इसमें एथलेटिक्स 100, 400, तथा फेंक, खो-खो, हॉकी, बैडमिंटन, वॉलीबॉल, कुश्ती, 50 किलोग्राम और 53 किलोग्राम, बॉस्केटबॉल, फुटबॉल, रस्साकशी, व टेबलटेनिस वर्ग 9 से 18 वर्ष के लिए 40 और 45 किलोग्राम व 18 से 35 आयु वर्ग के लिए 45 और 49 किलोग्राम का आयोजन किया जाएगा। विकासखण्ड शिक्षा अधिकारी द्वारा जारी पत्र में कहा गया है कि प्रतियोगिता में भाग लेने के इच्छुक प्रतिभागी विकासखण्ड शिक्षा कार्यालय में विकासखण्ड खेल अधिकारी ज्ञानसिंह जुरासिया से संपर्क कर 5 से 9 नवंबर तक पंजीयन करा सकते हैं। पंजीयन के लिए पासपोर्ट साईज फोटो व आधार कार्ड की छायाप्रति आवश्यक है।

जहां पहले से दो विषय शिक्षक हैं, व्यवस्थापन के नाम पर वहीं मेज दिया

हरिभूमि न्यूज | बालोद

शासकीय उच्च माध्यमिक शाला सांकरा (ज) के विद्यार्थियों व शाला प्रबंधन समिति ने शिक्षक विवेक धुर्वे को स्कूल से अनावश्यक रूप से स्थानांतरित किए जाने का आरोप लगाते हुए उनकी पदस्थापना तत्काल वापस लाने की मांग

सांकरा (ज) स्कूल में किए जाने की मांग को लेकर कलेक्टर को ज्ञापन सौंपा है। ज्ञापन में कहा गया है

शासकीय विद्यालय सांकरा (ज) प्रबंधन समिति ने लगाया आरोप



तालाबंदी की चेतावनी

गामीण शेष कुमार देशमुख, गोहूर चंद्राकर, शिवेंद्र देशमुख, बहुर सिंह गुआर, भूपत बघेल ने बताया कि अनुविभागीय अधिकारी एवं तहसीलदार एवं जिला शिक्षा अधिकारी बालोद द्वारा शाला प्रबंधन समिति की बैठक कर शिक्षक विवेक धुर्वे के संबंध में उचित पहल कर तत्काल शिक्षक व्यवस्था करने की बात कही गई थी। लेकिन, करीब 15 दिन बीत जाने के बाद भी कोई व्यवस्था नहीं कर छात्र छात्राओं एवं प्रबंधन समिति को गुमराह किया गया है। शाला से शिक्षक विवेक धुर्वे को पीपरछेड़ी स्कूल भेजा गया है, उन्हें तुरंत बुधवार 6 नवंबर तक सांकरा ज स्कूल भेजा जाए। अन्यथा छात्र छात्राएं अपने पालकों के साथ 7 नवंबर को तालाबंदी करेंगे।

कि शासकीय उच्च माध्यमिक शाला सांकरा (ज) स्कूल में पदस्थ शिक्षक विवेक धुर्वे को जिला शिक्षा अधिकारी बालोद द्वारा अनावश्यक रूप से शासकीय उच्चतर माध्यमिक शाला पीपरछेड़ी में व्यवस्थापन के नाम पर पदस्थ कर दिया गया है, जबकि उक्त शाला में पूर्व से वाणिज्य के दो शिक्षक पदस्थ हैं।

ऐसे में सांकरा ज से शिक्षक को पीपरछेड़ी में व्यवस्थापन के नाम पर भेजना यहाँ के विद्यार्थियों के साथ अन्याय है। इससे पढ़ाई बाधित हो रही है। चूंकि कुछ दिनों बाद परीक्षा एवं दो महीने बाद वार्षिक परीक्षा होने वाली है।

परेशानी

माहमर में अनेक बच्चों को रेफर किए जाने की बात आ रही सामने

हरिभूमि न्यूज | बालोद

जिला मुख्यालय स्थित मातृ-शिशु अस्पताल में नवजात शिशुओं के इलाज में लापरवाही की शिकायत सामने आई है। यहां के स्टॉफ द्वारा पहले तो सप्ताह भर तक इलाज का हवाला देकर बच्चों को अस्पताल में रखा गया। लेकिन, स्वास्थ्य में सुधार आने के बजाए तबियत और ज्यादा बिगड़ जाने पर अस्पताल प्रबंधन द्वारा अपनी नाकामी को छुपाने और किसी भी तरह की घटना होने पर बदनामी से बचने के लिए आनन फानन में नन्हें बच्चों को रेफर कर दिया जाता है। वहीं, दहशत के बीच परिजन जैसे-तैसे पड़ोसी जिलों में इलाज कराने मजबूर हो जाते हैं।

ऐसी ही घटना शहर के पाण्डेपारा निवासी एक महिला के साथ हुई। मिली जानकारी के अनुसार महिला का प्रसव बीते दिनों नवरात्रि के समय हुआ। प्रसव के बाद महिला और बच्चा दोनों स्वस्थ थे। लेकिन, बच्चे को पीलिया की शिकायत होने पर उसे मातृ-शिशु अस्पताल में भर्ती कराया गया। वहां तबियत में सुधार होने की बात कहते हुए लगभग एक सप्ताह तक बच्चे को रखा गया था। लेकिन बच्चे की तबियत में सुधार होने के बजाए और अधिक बिगड़ गया। आखिरकार अस्पताल प्रबंधन द्वारा बच्चे को रेफर करने की बात परिजनों से कही गई। इससे परिजन बच्चे को धमती के निजी अस्पताल ले गए।

नवजात बच्चों के मामले में रेफर सेंटर बना मातृ-शिशु अस्पताल



जिला बने 12 साल हो गए, स्वास्थ्य समस्या आज भी बरकरार

बालोद को जिला बने 12 साल से अधिक समय बीत चुका है, उसके बाद भी आजतक जिलेवासियों को बेहतर स्वास्थ्य सुविधा के लिए मटकना पड़ रहा है। जिलेवासी शासकीय अस्पतालों में बेहतर स्वास्थ्य लाभ पाने से वंचित हैं। जिले की अधिकांश आबादी ग्रामीण क्षेत्रों से है। ऐसे में आर्थिक स्थिति को देखते हुए शासकीय अस्पताल में इलाज के लिए पहुंचते हैं, लेकिन स्वास्थ्य सुविधाओं का लाभ नहीं मिलता। ऐसे में जिलेवासी निजी व पड़ोसी जिलों के अस्पतालों में चक्कर काट रहे हैं। शासन प्रशासन को जिलेवासियों का आज भी यही खयाल है कि आखिर जिले में बेहतर स्वास्थ्य सुविधाएं कब मिलेंगी। समस्याओं को देखते हुए लोग अब यहां मेडिकल कालेज खोलने की मांग कर रहे हैं।



जिम्मेदारों ने ये कहा

इस मामले में सिविल सर्जन डॉक्टर श्रीमाली ने कहा कि वे स्टैडियम में कार्यक्रम में हैं। आवाज समझ में नहीं आ रही है। वहीं, सीएमएचओ ने भी इसी कार्यक्रम शामिल होने की बात कही, जिसके कारण उनसे भी बात नहीं हो सकी।

बच्चे को हुआ था इंफेक्शन निजी अस्पताल में कराया इलाज

शिशु के परिजनों ने बताया कि शहर के मातृ-शिशु अस्पताल में बच्चे को पीलिया होने की बात कहकर उसे भर्ती कराया गया था। 3-4 दिनों के बाद डॉक्टरों ने बच्चे के स्वस्थ होने की बात कही। लेकिन, 5-6 दिन बाद रेफर कर दिया। बच्चे को तत्काल धमती के निजी अस्पताल में भर्ती कराया गया। परिजनों ने बताया कि निजी अस्पताल के डॉक्टर ने बच्चे में काफी ज्यादा संक्रमण फैलने की बात बताई थी। उन्होंने बताया कि बच्चा अब स्वस्थ हो गया है। मिली जानकारी के अनुसार बीते एक माह के भीतर कई ऐसे नवजात शिशु हैं, जिन्हें शिशु अस्पताल के विशेष नवजात शिशु देखभाल इकाई कक्ष में इलाज के लिए भर्ती कराया गया था। उनमें से कई ऐसे बच्चे हैं जिनकी स्थिति देखकर रेफर किया गया। वहीं, एक बच्चे की मौत होने की भी खबर है। लेकिन, अस्पताल प्रबंधन द्वारा आंकड़ा नहीं दिया जा रहा है।

कुसुमकसा में नशे का अवैध कारोबार जोरों पर, युवाओं के साथ बच्चे पर भी बुरा असर

हरिभूमि न्यूज | कुसुमकसा

शासकीय दुकान में नियमों की उड़ाई जा रही धमियां

आदिवासी विकासखण्ड डोंडी के सबसे बड़ा ग्राम कुसुमकसा में शराब, गांजा व नशीली गोलियों का अवैध बिक्री पर अंकुश लगाने में आबकारी विभाग व पुलिस प्रशासन नाकाम साबित हो रही है। इससे जहां नाबालिग व युवा नशे के दलदल में फंसते जा रहे हैं, वहीं दूसरी ओर अपराध की ओर भी बढ़ रहे हैं। अपराध लगातार बढ़ता जा रहा है। इसके कारण ग्रामीणों में आबकारी विभाग व पुलिस विभाग की कार्यप्रणाली को लेकर लगातार खवाल उठ रहे हैं। ग्रामीणों का कहना है कि नशे का अवैध कारोबार करने वालों पर कार्रवाई नहीं होने से उनके हासिले बुलंद हो गए हैं। गांव में शराब का अवैध बिक्री करने वालों की संख्या लगातार बढ़ती जा रही है। वहीं, इन दिनों नशीली गोलियों का अवैध कारोबार भी जोरों पर है। इससे जहां युवा वर्ग बुरी तरह नशे के जाल में जकड़ता जा रहा है, वहीं इसका बुरा असर छोटे-छोटे मासूम बच्चों पर भी पड़ने लगा है। यही कारण है कि आए दिन परिवारों के बीच मारपीट तथा विवाद की स्थिति निर्मित हो रही है। गांव का शांत वातावरण खराब हो रहा है। गांव के स्कूली बच्चों, युवतियों व महिलाएं का घर से निकलना मुश्किल हो गया है। खासकर शाम को घरों से बाहर निकलने तथा चौराहों में जाने में अनजाना भय बना रहता है, क्योंकि नशेदियों का जगह-जगह जमावड़ा लगा रहता है।

नशे का अवैध कारोबार करने वालों पर जहां पुलिस व आबकारी विभाग लगातार नजर रख रहे हैं, वहीं पुलिस व आबकारी विभाग के अधिकारियों को तय मात्रा से अधिक शराब देने की चर्चा आम है। इसके अलावा शराब की कौमत्त व विल्हेवर पैसे नहीं लौटाने को लेकर वाहनों से अपशब्द व बदसलूकी आम बात हो गई है। इसी तरह शासकीय शराब दुकान के पास संचालित चखना सेंटर में मदिरा प्रेमियों को डिस्पोजल व चखना के साथ बैठने की सुविधा दिए जाने की शिकायत लगातार मिलने के बाद भी जिम्मेदार अधिकारी मौन हैं।

दुष्यंत हरमुख को मिलेगा खुमान लाल साव सम्मान

हरिभूमि न्यूज | बालोद

हरमुख को संगीत के क्षेत्र में राज्य शासन द्वारा खुमान लाल साव सम्मान

छत्तीसगढ़ राज्य स्थापना दिवस के अवसर पर छत्तीसगढ़ राज्य अलंकरण सम्मान की घोषणा कर दी गई है। छत्तीसगढ़ी लोक संगीत के क्षेत्र में खुमान साव सम्मान प्रसिद्ध बांसुरी वादक, छत्तीसगढ़ी फिल्मों के संगीत निर्देशक अंतर्राष्ट्रीय कलाकार दुष्यंत हरमुख को दिया जाएगा। नाम की घोषणा होते ही दुष्यंत हरमुख ने कहा कि जिन्हें मैंने जीवन भर गुरु माना, जिसे सीखा उनके नाम के पुरस्कार की घोषणा से मैं बहुत अभिभूत हूँ। बालोद जिले के ग्राम सकरीद निवासी बीएएसपी कर्मी दुष्यंत



शासन द्वारा की गई छत्तीसगढ़ राज्य अलंकरण सम्मान की घोषणा

हारमोनियम में भी सिद्धहस्त हैं। खैरगढ़ संगीत विश्वविद्यालय से डिग्री हासिल की है। वे उत्कृष्ट गायक भी हैं। छत्तीसगढ़ी गीत लेखन व गीतों का संगीत संयोजन उनके रग रग में बसा है।

बालोद-डौंडीलोहारा मार्ग पर शहर के पाररास स्थित रेलवे फाटक की घटना



हरिभूमि न्यूज | बालोद

एक मोटरसाइकल सवार को लापरवाही के कारण रेलवे फाटक के दोनों ओर वाहनों का करीब एक घंटे तक जाम लगा रहा। इससे वाहन सवार काफी परेशान नजर आए। घटना बालोद-डौंडीलोहारा मार्ग पर शहर

बाइक सवार ने रेलवे फाटक को टोंका नहीं खुलने से घंटेभर लगा रखा जाम



के पाररास स्थित रेलवे फाटक की है, जहां मंगलवार की शाम करीब 6 बजे फाटक के दोनों ओर सैकड़ों वाहनों का लंबा जाम लगा रहा।

मिली जानकारी के अनुसार एक दोपहिया वाहन चालक ने लोहे के फाटक को टोकर मार दी, जिससे फाटक जाम हो

गया। फाटक जाम होने के कारण वह खुल ही नहीं रहा था। फाटक ऊपर उठ ही नहीं पाया। काफी देर प्रयास करने के बाद भी जब फाटक नहीं उठा।

तब राहगीरों व रेलवे के कर्मचारियों ने मिलकर लोहे के भारी भरकम फाटक को जैसे-तैसे हाथ से उठाया, तब जाकर वाहनों

की आवाजाही शुरू हो सकी। हालांकि रेलवे फाटक के दोनों ओर वाहनों के जाम लगने व लोगों का परेशान होना आए दिन की समस्या और आम बात है, लेकिन मंगलवार को यह कुछ ज्यादा ही हो गया। इससे लोग लगभग घंटे भर जाम में फंसकर परेशान होते रहे।

राज्य स्थापना दिवस कार्यक्रम में शामिल हुए दुर्ग ग्रामीण विधायक

विकास की नई गाथा लिख रही छत्तीसगढ़ सरकार : चंद्राकर

हरिभूमि न्यूज | अंडा

छत्तीसगढ़ राज्य स्थापना दिवस के अवसर पर जिला प्रशासन और आदिवासी विकास विभाग द्वारा दशहरा मैदान मोहला में आयोजित मानपुर मोहला अंबागढ़ चौकी छत्तीसगढ़ी राज्योत्सव समारोह में मुख्य अतिथि के रूप में दुर्गा ग्रामीण विधायक व राज्य ग्रामीण एवं अन्य पिछड़ा वर्ग क्षेत्र विकास प्राधिकरण उपाध्यक्ष ललित चंद्राकर शामिल हुए। कार्यक्रम के दौरान कलेक्टर तुलिका प्रजापति ने जिले में चल रहे सरकार की जनकल्याणकारी योजनाओं की जानकारी दी। मुख्य अतिथि श्री चंद्राकर ने कार्यक्रम में लगे विभागीय स्टालों का निरीक्षण किया। इसके साथ ही, पात्र हितग्राहियों को रोजगार



मूलक सामग्री वितरित की और रंगारंग छत्तीसगढ़ी सांस्कृतिक कार्यक्रम का आनंद लिया। कार्यक्रम को संबोधित करते हुए श्री चंद्राकर ने कहा कि छत्तीसगढ़वासियों के लिए यह जश्न मनाने का अवसर है। उन्होंने छत्तीसगढ़ राज्य निर्माण के लिए पूर्व प्रधानमंत्री भारत रत्न अटल बिहारी वाजपेयी को नमन किया। इसके



साथ ही उन्होंने बताया कि राज्य निर्माण के बाद भाजपा शासन में

अधोसंरचना का निर्माण किया गया। भारतीय जनता पार्टी की सरकार ने ही आईआईटी, आईआईएम, एम्स, ट्रिपल आईटी, हिदायतुल्लाह विश्वविद्यालय जैसे शीर्ष शिक्षण संस्थानों की छत्तीसगढ़ में स्थापना की। इसी तरह धान खरीदी तथा सभी लोगों के लिए पीडीएस के माध्यम से राशन व्यवस्था का भी उल्लेख किया।

उन्होंने कहा कि सबका साथ सबका विकास वाक्य को चरितार्थ करते हुए छत्तीसगढ़ का विकास किया गया। वर्तमान में केंद्र के साथ ही विषुदेव साय के नेतृत्व में राज्य सरकार विकास की नई गाथा लिख रही है।

कार्यक्रम में कलेक्टर तुलिका प्रजापति, जिला पुलिस अधीक्षक यशपाल सिंह, पूर्व संसदीय सचिव संजीव साहू, जिला पंचायत अध्यक्ष राजनांदगांव गीता घासी साहू, जिला पंचायत सदस्य राधिका अंधारे, जनपद पंचायत अध्यक्ष मोहला लगनू राम चंद्रवंशी, जनपद पंचायत अध्यक्ष मानपुर दिनेश शाह मांडवी जी, भाजपा जिला अध्यक्ष मदन साहू सहित बड़ी संख्या में अधिकारी-कर्मचारी, जनप्रतिनिधि एवं जिलावासी उपस्थित रहे।

बी जामगांव में भगवान सहस्रबाहु जयंती 8 को

बालोद। तहसील मंडल बालोद सिन्हा समाज द्वारा 8 नवंबर को बी जामगांव में भगवान सहस्रबाहु जयंती मनाई जाएगी। कार्यक्रम के मुख्य अतिथि कांग्रेस लोकसभा सांसद भोजराज नाग होंगे। अतिथि अतिथि पूर्व विधायक संजारी बालोद भैर्याम सिन्हा होंगे। कार्यक्रम का अध्यक्षता तहसील मंडल बालोद के मंडलेश्वर दिनेश सिन्हा करेंगे। सचिव तहसील मंडल बालोद दानेश्वर सिन्हा ने बताया कि कार्यक्रम सुबह 9 बजे भगवान सहस्रबाहु पूजा अर्चना व कलश यात्रा के साथ प्रारंभ होगा। उसके बाद ध्वजारोहण, दीप प्रचलन कर अतिथि स्वागत, प्रतिभा सम्मान, युवक-युवती परिचय सम्मेलन, रामधुनी झांकी की प्रस्तुति होगी।

हरिभूमि पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082

दल्लीराजहरा - 9993246100

खबर संक्षेप

राज्यपाल-मुख्यमंत्री ने दी छठ महापर्व की शुभकामनाएं
रायपुर। राज्यपाल रमन डेका एवं मुख्यमंत्री विष्णु देव साय ने उत्तर भारतीय और भोजपुरी समाज सहित समस्त प्रदेशवासियों को चार दिवसीय छठ महापर्व के शुभारंभ की बधाई और शुभकामनाएं दी हैं। श्री साय ने अपने शुभकामना संदेश में कहा कि छठ पूजा 5 नवंबर से नहाय-खाय के साथ शुरू हो रही है। छत्तीसगढ़ में सूर्य उपासना और छठी मईया के पूजन का यह पर्व आगामी 4 दिनों तक धूमधाम से मनाया जायगा। नहाय-खाय के साथ शुरू होकर यह पर्व खरना, संध्या अर्घ्य, प्रातःकालीन अर्घ्य के साथ समाप्त होगा। उन्होंने छठी मईया से प्रार्थना करते हुए कहा है कि छठ पर्व सब के जीवन में सुख-समृद्धि और खुशहाली लेकर आए।

खाद्य मंत्री ने विकास प्रदर्शनी का लिया जायजा



रायपुर। खाद्य एवं नागरिक आपूर्ति मंत्री देयाल दास बघेल ने सोमवार शाम नया रायपुर स्थित राज्योत्सव स्थल पर खाद्य विभाग द्वारा लगाई गई विकास प्रदर्शनी का अवलोकन किया। विधायक संपत अग्रवाल भी इस दौरान उनके साथ थे। खाद्य एवं नागरिक आपूर्ति मंत्री श्री बघेल ने विभागीय स्टाॅल में विभिन्न योजनाओं के प्रचार-प्रसार और लोगों को जानकारी प्रदान करने लगाई गई प्रदर्शनी का जायजा लिया। उन्होंने विभागीय अधिकारियों को स्टाॅल में आने वाले लोगों को अधिक से अधिक योजनाओं की जानकारी देने और इनका लाभ लेने के लिए प्रेरित करने को कहा। खाद्य एवं नागरिक आपूर्ति विभाग के स्टाॅल में धान खरीदी और पीडीएस सहित कई योजनाओं के क्रियान्वयन और उपलब्धियों की जानकारी प्रदर्शित की गई है।

इस दीपावली में पियक्कड़ 6 दिन में गटक गए 52 करोड़ रुपए से अधिक की शराब

हरिभूमि न्यूज ►► रायपुर

इस दीपावली पर पियक्कड़ों ने शराब पीने में पिछले वर्ष का रिकॉर्ड तोड़ दिया है। इस दीपावली पर धनतेरस से लेकर भाईदूज के दूसरे दिन तक यानी 6 दिनों में रायपुर जिले में 52 करोड़ 35 लाख रुपए से अधिक शराब की बिक्री हुई है, जबकि पिछले वर्ष की दीपावली में 6 दिनों में 47 करोड़ 82 लाख के करीब बिक्री हुई थी। इस तरह इस बार के त्योहार में शराब की ज्यादा बिक्री हुई है, जिससे आबकारी विभाग की कमाई भी बढ़ी है।



साढ़े चार करोड़ रुपए की अतिरिक्त कमाई

आबकारी कार्यालय के अधिकारियों से मिले आंकड़ों के अनुसार पिछले वर्ष की दीपावली त्योहार की तुलना में इस बार शराब की ज्यादा बिक्री हुई है, जिससे विभाग को साढ़े चार करोड़ रुपए की अतिरिक्त आय हुई है। शराब की बिक्री का आंकड़ा बताता है कि इस बार के त्योहार में पियक्कड़ों ने खूब जाम छलकाया है, जिससे जिले में इस बार 36.5 प्रतिशत शराब की अतिरिक्त बिक्री हुई है।

लक्ष्मी पूजा के दिन सबसे अधिक शराब की बिक्री

पिछले वर्ष की तुलना में इस बार के लक्ष्मी पूजा के दिन शराब की सबसे ज्यादा बिक्री हुई है। इस बार लक्ष्मी पूजा के दिन 11 करोड़ 48 लाख से अधिक की शराब की बिक्री हुई है। पिछले वर्ष 10 करोड़ 46 लाख से अधिक की बिक्री हुई थी। इस तरह इस बार 9.7 प्रतिशत अधिक शराब की बिक्री हुई है। इसी प्रकार नरक चौदस के दिन 11 करोड़ 37 लाख 90 हजार 930 रुपए, गोवर्धन पूजा के दिन 10 करोड़ 94 लाख 30 हजार 700, भाईदूज के दिन 9 करोड़ 61 लाख 50 हजार 420, भाईदूज के दूसरे दिन 10 करोड़ 6 लाख 90 हजार 580 तथा धनतेरस के दिन 8 करोड़ 48 लाख 1 हजार 920 रुपए की बिक्री हुई है।

नए प्रस्ताव से समस्या जल्द होगी दूर

5 हजार से ज्यादा धान उपाजर्न केंद्रों में गोदाम, चबूतरा, फड़ एवं शेड की कमी

हरिभूमि न्यूज ►► रायपुर

राजधानी रायपुर सहित प्रदेशभर में 5 हजार से ज्यादा धान उपाजर्न केंद्रों में कहीं गोदाम-चबूतरे तो कहीं फड़ एवं शेड की कमी है। इन कमियों को दूर करने के लिए मंडी बोर्ड द्वारा इन उपाजर्न केंद्रों में कमी व डिमांड के अनुसार गोदाम, चबूतरा, फड़ एवं शेड का निर्माण कराने के लिए प्रस्ताव तैयार किया गया है। इस प्रस्ताव के अनुसार इन कार्यों में 255 करोड़ रुपए से अधिक की राशि खर्च होनी है। मंडी बोर्ड जल्द ही प्रस्ताव की स्वीकृत कराने खाद्य नागरिक आपूर्ति एवं उपभोक्ता संरक्षण विभाग को भेजेगा। हालांकि प्रस्ताव को स्वीकृति मिलने के बाद भी इस पर काम नए वित्तीय वर्ष 2025-26 में ही शुरू हो पाएगा, क्योंकि 14 नवंबर से धान की खरीदी शुरू होने वाली है। ऐसे में धान खरीदी पूर्ण होने के बाद ही इसका काम शुरू किया जा सकेगा।



केंद्रों में 200 मीट्रिक टन के गोदाम बनाने की आवश्यकता है। इस तरह कुल 5120 उपाजर्न केंद्रों में चबूतरे, शेड, फड़ एवं गोदाम जैसी समस्या पिछले कई वर्षों से बनी हुई है। यह समस्या इस बार भी खत्म नहीं हो पाएगी, क्योंकि इस समस्या को दूर करने के लिए मंडी बोर्ड द्वारा बनाए गए प्रस्ताव को अभी मंजूरी मिल नहीं पाई है।

सबसे ज्यादा पक्के चबूतरों की डिमांड

उपाजर्न केंद्रों में सबसे ज्यादा पक्के चबूतरों की डिमांड है। 692 उपाजर्न केंद्रों में 3414 पक्का चबूतरे के निर्माण होना है। इसमें 49 करोड़ 84 लाख 44 हजार रुपए की राशि खर्च होगी। इसी प्रकार 644 उपाजर्न केंद्रों में 98'5x32'10x2' आकार के 1-1 शेड का निर्माण किया जाना है। इसमें सबसे अधिक 89 करोड़ 51 लाख 60 हजार रुपए खर्च होंगे। इसी प्रकार 493 केंद्रों में 2 को मीट्रिक टन का 1-1 गोदाम निर्माण में 65 करोड़ 76 लाख 62 हजार रुपए तथा 569 पक्का फड़ निर्माण में 50 करोड़ 81 लाख 17 हजार रुपए की लागत लगेगी। इस तरह कुल 5120 कार्यों में 255 करोड़ 93 लाख 83 हजार रुपए खर्च होंगे।

दो चरण में किए जाएंगे निर्माण कार्य

बैंकों के माध्यम से सहकारी समितियों द्वारा उपाजर्न केंद्रों में शेड, चबूतरा, फड़ एवं गोदाम बनाने की मांग की गई है। इन मांगों के अनुसार 255 करोड़ रुपए से अधिक का प्रस्ताव बनाया गया है, जिसे स्वीकृति के लिए खाद्य विभाग के सहित को भेजा जाएगा। मंजूरी मिलने के बाद दो चरण में निर्माण कार्य कराए जाएंगे।
- एके डोडवानी, अध्यक्ष अमित्याल, मंडी बोर्ड

प्रदेश में धान उपाजर्न का कार्य विपणन संघ के एजेंट के रूप में सहकारी समितियों द्वारा किया जाता है। वर्तमान में प्रदेशभर में सहकारी समितियों द्वारा 2739 उपाजर्न केंद्र संचालित किए जा रहे हैं। इनमें 692 ऐसे उपाजर्न केंद्र हैं, जहां 3414 पक्का चबूतरा, 569 पक्का फड़, 644 पक्का शेड एवं 493

दो चरण में किए जाएंगे कार्य

विभागीय अधिकारियों के अनुसार प्रस्ताव को अगर स्वीकृति मिलती है, तो इसका काम दो चरण में किया जाएगा। पहले चरण में 50 प्रतिशत कार्य किए जाएंगे। पहले चरण के कार्य पूर्ण होने के बाद दूसरे चरण में शेष कार्य पूर्ण किए जाएंगे।

'देशबंधु' चितरंजन दास की जयंती पर किया नमन

रायपुर। मुख्यमंत्री विष्णु देव साय ने राष्ट्रवादी नेता, प्रसिद्ध वकील, प्रबुद्ध पत्रकार और महान स्वतंत्रता संग्राम सेनानी 'देशबंधु' चितरंजन दास की 5 नवंबर को जयंती पर उन्हें नमन किया है। राष्ट्र के लिए उनके अतुलनीय योगदान को याद करते हुए श्री साय ने कहा कि भारत के स्वाधीनता संग्राम में देशबंधुजी ने अपनी एक स्वतंत्र छाप छोड़ी। उन्होंने कभी अपने सिद्धांतों और विचारों से समझौता नहीं किया। कई देशभक्तों की तरह उन्होंने भी असहयोग आंदोलन के अवसर पर अपनी वकालत छोड़ दी और अपनी सारी संपत्ति मंडिकल कॉलेज तथा अस्पताल को दे दी। वे अपनी तीक्ष्ण बुद्धि और पत्रकारीय दृष्टिकोण के लिए भी जाने जाते थे। देशवासी उन्हें प्यार से 'देशबंधु' कहते थे।

राप्रसे के पदोन्नत अधिकारियों ने जताया सीएम का आभार



रायपुर। मुख्यमंत्री विष्णुदेव साय से सोमवार को उनके निवास कार्यालय में राज्य प्रशासनिक सेवा के पदोन्नत अधिकारियों ने मुलाकात कर उनके प्रति आभार जताया। उल्लेखनीय है कि राज्य प्रशासनिक सेवा के वरिष्ठ सेवा वेतनमान पर कार्यरत 64 अधिकारियों को प्रवर सेवा वेतनमान पर तथा कनिष्ठ सेवा वेतनमान पर कार्यरत 25 अधिकारियों को वरिष्ठ सेवा वेतनमान पर विगत 28 अक्टूबर को पदोन्नत किया गया है। मुख्यमंत्री श्री साय ने राज्य प्रशासनिक सेवा के सभी पदोन्नत अधिकारियों को बधाई एवं शुभकामनाएं दीं। इस अवसर पर राज्य प्रशासनिक सेवा से प्रचार सिंह, प्रशासक मिश्रा, नवीन कुमार ठाकुर, अभिलाषा पैकरा, विनायक शर्मा, अरुण वर्मा, गीता दीवान, अर्चना प्रडय, डॉ. दीपिका, मधु हर्ष, ऋतु हेमनानी सहित अन्य अधिकारी उपस्थित थे।

मतदान दिवस के पूर्व 12 को अवकाश

हरिभूमि न्यूज ►► रायपुर

रायपुर दक्षिण विधानसभा उपचुनाव के लिए मतदान 13 नवंबर को होने वाला है। भारत निर्वाचन आयोग द्वारा जारी आदेश के अनुसार निर्वाचन क्षेत्र में स्थित कार्यालयों में मतदान के लिए सार्वजनिक अवकाश और सामान्य अवकाश की घोषणा की गई है। मतदान दिवस के पूर्व 12 नवंबर को मतदान केंद्र वाले सभी सरकारी और निजी स्कूलों में अवकाश घोषित किया गया है, इस दिन मतदान दलों को मतदान सामग्री का वितरण किया जाएगा और उन्हें मतदान केंद्रों के लिए रवाना किया जाएगा।

30 प्रत्याशी मैदान पर
बता दें कि रायपुर दक्षिण उपचुनाव के लिए 30 प्रत्याशी मैदान पर हैं। इस सीट पर चुनाव प्रचार 11 नवंबर की शाम को थम जाएगा। उपचुनाव के लिए 13 नवंबर को मतदान और इसके नतीजे 23 नवंबर को आएंगे।

ईवीएम का रेपडमाइजेशन पूरा

रायपुर दक्षिण विधानसभा उप चुनाव के लिए सामान्य प्रेक्षक जी. रेखा राजी के समक्ष एवं राजनीतिक दलों की उपस्थिति में ईवीएम एवं वीवी पैट मशीनों का रेपडमाइजेशन किया गया। रेपडमाइजेशन के बाद अंतिम रूप से तय किए गये ईवीएम बैलेट यूनिट, कंट्रोल यूनिट, वीवी पैट मशीन में उल्लेख आईटी नंबर सहित सूची राजनीतिक दल के प्रतिनिधियों को उपलब्ध कराई गई। रेपडमाइजेशन की प्रक्रिया में बीएच 719, सीएच 379 एवं वीवीपैट 425 का द्वितीय रेपडमाइजेशन किया गया।

सीईओ ने को पर्यवेक्षकों से मुलाकात
छत्तीसगढ़ की मुख्य निर्वाचन पदाधिकारी रीना बाबुसाहेब कंजाले से रायपुर नगर दक्षिण विधानसभा उप-चुनाव के लिए भारत निर्वाचन आयोग द्वारा नियुक्त सामान्य प्रेक्षक जी. रेखा राजी, पुलिस प्रेक्षक करण शर्मा और व्यव प्रेक्षक कजुप्रिया दामोदर ने मुलाकात की। मुख्य निर्वाचन पदाधिकारी कार्यालय में हुई इस मुलाकात के दौरान उप-चुनाव को निंबाड़, निम्बड, पारदर्शी और सुव्यवस्थित तरीके से कराने विभिन्न विषयों पर चर्चा हुई।

नेता प्रतिपक्ष महंत ने राज्योत्सव से बनाई दूरी गए ओडिशा प्रवास पर

हरिभूमि न्यूज ►► रायपुर

छत्तीसगढ़ राज्योत्सव के शुभारंभ के अवसर पर नेता प्रतिपक्ष डॉ. चरणदास महंत के मौजूद नहीं होने को लेकर लोगों के बीच तरह-तरह की चर्चाएं रहीं। मामले में जानकारी लेने पर पता चला कि डॉ. महंत ओडिशा के दौरे पर गए हैं।



यह कार्यक्रम पूर्व निर्धारित था। राज्योत्सव कार्यक्रम को लेकर राज्य सरकार की ओर से उनके कार्यालय में आमंत्रण भेजा गया था। उन्हें कार्यक्रम के विशिष्ट अतिथि के रूप में भी शामिल किया गया था। बताया जाता है कि उनके कार्यक्रम के दौरान मौजूद नहीं होने को राजनीति से जोड़कर देखा जा रहा है। महंत के करीबी सूत्रों ने डॉ. महंत को ओडिशा में कांग्रेस पार्टी को मतबूत करने की जिम्मेदारी एआईसीसी ने सौंपी है। उसके संबंध में एक कार्यक्रम पूर्व में तय हुआ था। ओडिशा में दान साइकलोन आने के कारण उक्त कार्यक्रम उस समय रद्द हो गया था। अब उस कार्यक्रम को दीपावली के बाद 4 नवंबर को तय किया गया, उसमें शामिल होने के लिए उन्हें जाना पड़ा। ओडिशा प्रवास पर होने के कारण राज्योत्सव के शुभारंभ के अवसर पर वे मौजूद नहीं रहे। बताया गया है कि ओडिशा से 5 नवंबर को देर शाम रायपुर लौट आएंगे। राज्योत्सव के समापन में वे मौजूद रहेंगे या नहीं, इस संबंध में उन्होंने कुछ कहने से इनकार किया।

देश विदेश से जुटेंगे केंद्रस्थान विशेषज्ञ

रोड कांग्रेस के 83वें अधिवेशन में होगा तकनीकी प्रेजेंटेशन

हरिभूमि न्यूज ►► रायपुर

ऑल इंडिया रोड कांग्रेस का 83वां अधिवेशन रायपुर में 8 से 11 नवंबर तक होने वाला है। खास बात यह है कि इस आयोजन में देश-विदेश के कई केंद्रस्थान विशेषज्ञ, आईआईटी, एनआईटी सहित अन्य तकनीकी संस्थाओं के विद्यार्थियों सहित करीब 3 हजार प्रतिनिधियों के शामिल होने की संभावना है।

बताया गया है कि अधिवेशन में मुख्य रूप से टेक्निकल प्रेजेंटेशन होंगे। देश-विदेश के साथ छत्तीसगढ़ की ओर से भी प्रेजेंटेशन दिया जाएगा। अधिवेशन में केंद्रीय भू-तल परिवहन मंत्री नितिन गडकरी विशेष रूप से शामिल होंगे।
कई देशों के प्रतिनिधि होंगे शामिल
बताया गया है कि इस अधिवेशन में श्रीलंका, बांग्लादेश, ऑस्ट्रेलिया, इंडोनेशिया, सिंगापुर सहित अन्य देशों के प्रतिनिधियों को भी शामिल कराया जा रहा है। इसके साथ ही देश के मेट्रो सिटीज के बड़े डेवलपर भी शामिल



होंगे। बताया गया है कि ऑल इंडिया रोड कांग्रेस का यह अधिवेशन साल में एक बार अलग-अलग राज्यों में आयोजित होता है। छत्तीसगढ़ में पहली बार ये अधिवेशन होने जा रहा है।

छत्तीसगढ़ की भी होगा प्रेजेंटेशन

ऑल इंडिया रोड कांग्रेस इस अधिवेशन में बड़ी संख्या में विशेषज्ञों को उनके तकनीकी प्रेजेंटेशन देने के लिए आमंत्रित कर रही है। इस क्रम में छत्तीसगढ़ की प्रेजेंटेशन देने कहा गया है। छत्तीसगढ़ को धारा दिए जाने वाले प्रेजेंटेशन में बताया जाएगा कि राज्य में सड़कों को लेकर किस तरह की समस्याएं हैं। प्रदेश में सड़कों की स्थिति कैसी है। इसके साथ ही छत्तीसगढ़ में सड़क संबंधी समस्याओं के निराकरण के लिए राय ली जाएगी।

प्रमुख संस्थानों के लगेंगे स्टाॅल

प्रदेश के बहुआयामी विकास के प्रदर्शन के लिए अधिवेशन स्थल पर पॉवर एवं इन्फ्रास्ट्रक्चर के अग्रणी संस्थानों एनएमडीसी, एनटीपीसी, सेल (भिलाई स्टाॅल प्लांट), छत्तीसगढ़ विद्युत उत्पादन कंपनी तथा विभिन्न विकास निगमों के स्टाॅल एवं प्रदर्शनी लगाए जाएंगे। अधिवेशन में आने वाले अतिथियों को छत्तीसगढ़ की कला, शिल्प और लोक संस्कृति से अवगत कराने छत्तीसगढ़ हस्तशिल्प, ग्रामोद्योग, पर्यटन, संजीवनी, वन विकास इत्यादि अतिथियों के स्टाॅल एवं प्रदर्शनी के दौरान विभिन्न प्रतियोगिताओं के आयोजन होंगे। राज्य के अभियंत्रिकी महाविद्यालयों के मेधावी विद्यार्थियों के लिए विद्यार्थी सदस्यता देने कहा गया है।
प्रदेश के अभियंत्रिताओं को देश की प्रमुख संस्थानों के वैज्ञानिकों के व्याख्यान द्वारा ज्ञानार्जन का अवसर मिलेगा। अधिवेशन में आने वाले प्रतिनिधियों को पर्यटन स्थलों का भ्रमण भी कराया जाएगा।

हर बड़ी घटना के पीछे कांग्रेस नेताओं का हाथ

किरण देव बोले- प्रदेश में अशांति फैलाने कांग्रेस कर रही साजिश

हरिभूमि न्यूज ►► रायपुर

भारतीय जनता पार्टी के प्रदेश अध्यक्ष किरण सिंह देव ने प्रदेश में बढ़ते अपराध, तनाव और अराजकता के लिए कांग्रेस को जिम्मेदार ठहराते हुए कहा, कांग्रेस प्रदेश में अशांति फैलाने के लिए साजिश कर रही है। हर बड़ी घटना के पीछे कांग्रेस का हाथ है। जहां छत्तीसगढ़ प्रदेश अपना 25वां राज्योत्सव मना रहा है, वहां बड़े दुख और चिंता के साथ कांग्रेस की कारगुजारियों को जनता के बीच रखने की विवशता है।
एकता परिसर में पत्रकारों से चर्चा करते हुए श्री देव ने साफ-साफ लफ्जों में आरोप लगाया कि प्रदेश में जहां भी अपराध और तनाव जैसी



स्थिति उत्पन्न हो रही है, उसकी जड़ में कांग्रेस है। कांग्रेस जान-बूझकर छत्तीसगढ़ को आग में झोंकना चाहती है। इसीलिए पहले खुद अपराध को अंजाम देती है, षड्यंत्र रचती है और फिर उस मुद्दे पर सरकार को घेरने में उसके बड़े नेता लग जाते हैं। श्री देव ने कहा, स्पष्ट आरोप लगाया कि यह कांग्रेस की राष्ट्रीय स्तर पर तय हुई साजिश के तहत हो रहा है कि समूचे देश-प्रदेश को अराजकता में धकेल

कई घटनाओं में कांग्रेसियों का हाथ

श्री देव ने कहा, अभी दामाखेड़ा में कबीरपंथ ही नहीं, समूचे प्रदेश की आस्था के केंद्र पर हमला करने वाला भी कांग्रेस का सक्रिय कार्यकर्ता निकला है। इसका प्रमाण स्वयं प्रकाशमणि साहब के पोस्ट में है। प्रकाशमणि साहब ने अपने फेसबुक पोस्ट में इस बात का उल्लेख किया है कि इस घटना में भी अपराधी सरपंच पति कांग्रेस पार्टी का ही कार्यकर्ता है। प्रकाशमणि साहब ने स्पष्ट यह आरोप लगाया है कि दामाखेड़ा की घटना को राजनीतिक रंग दिया जा रहा है। कांग्रेस के इस कृत्य को जितनी अदलत की जाए, कम है। श्री देव ने कहा, इसी तरह पूरे प्रदेश में देखा कि बलोदाबाजार में किस तरह योजनाबद्ध तरीके से कलेक्टर और एएसपी कार्यालय जलाए गए। इस प्रकार में कांग्रेस के विद्यार्थी जवानों के साथ-साथ सेकेंडो कांग्रेसी जेल में बंद हैं। महीनों बाद भी किसी अदलत ने इन्हें अपराध करने वाले लायक भी नहीं पाया है तो समझा जा सकता है कि इनके खिलाफ साक्ष्य कितने मजबूत हैं। श्री देव ने कहा कि इसी तरह सूरजपुर में पुलिस अधिकारी की पत्नी और बच्चे की जख्म हत्या करने वाला एनएसयूआई का जिला महासचिव तथा एनएसयूआई का जिलाध्यक्ष भी इस गुिगत कृत्य में जिम्मेदार था। इस घिनेने कृत्य पर भी कांग्रेस उल्टे चोर कोतवाल को डेंट की तर्ज पर राजनीति कर रही थी।
स्वाल उठता है कि क्या ये उक्त अपनों गंदा राजनीति चमकने के लिए नरसंहार आदि को भी प्रयोजित करने से बाज नहीं आ रहे हैं। श्री देव ने कहा, लोहराईहंड कांड में भी बार-बार गांव में अशांति फैलाने और दे समूहों को लड़वाने का काम कांग्रेस कर रही है। यदि कांग्रेस नेताओं को पता है कि दोषी और निर्दोष कौन है, तो पुलिस को बता दे या पुलिस को जांच करने दो। श्री देव ने कहा, यही नहीं, कैशकाल में युवा कांग्रेस का ब्लाक उपाध्यक्ष 500 रुपए के लाखों के नकली नोट के साथ पुलिस की गिरफ्त में है।

सुशील बोले- माजपा के अध्यक्ष कर रहे सरकार का बचाव

प्रदेश कांग्रेस संचार विभाग के अध्यक्ष सुशील आनंद शुक्ला ने कहा, रोज हत्याएं हो रही, गोलियां चल रही। अपराधियों के हासले ऐसे बुलंद है कि सेट्टल जेल के बाहर दिन दहाड़े एक व्यक्ति को गोली मार दी गई। अपराधिक तत्व इतने बेखौफ हो गए हैं कि उनमें पुलिस का मय जरा भी नहीं बचा है। कल ही राजधानी में माजयुगो के जेल के सामने जब गोली चल रही थी ठीक उसी समय प्रदेश माजपा अध्यक्ष बिगाड़ती कानून व्यवस्था पर प्रेस कॉन्फ्रेंस कर सरकार का बचाव कर रहे थे, कांग्रेस को कोस रहे थे। बेहद आपत्तिजनक है कि रोज हो रही अपराधिक घटनाओं पर चिंता व्यक्त करने सरकार और पुलिस को ताकौन करने के बजाय माजपा अध्यक्ष सरकार की विफलता पर उसका बचाव करने में लगे हैं।





खबर संक्षेप

छठ पूजा में शामिल होने मुख्यमंत्री को दिया न्योता

रायपुर। छठ महापर्व आयोजन समिति महादेवघाट के एक प्रतिनिधिमंडल और आयोजन प्रमुख राजेश सिंह के नेतृत्व में शनिवार को मुख्यमंत्री विष्णु देव साय से मुलाकात की। इस मौके पर प्रतिनिधिमंडल ने मुख्यमंत्री श्री साय, पूर्व मुख्यमंत्री डॉ. रमन सिंह और भूपेश बघेल को छठ पूजा में शामिल होने के लिए आमंत्रण दिया। आयोजन प्रमुख ने मुख्यमंत्री को बताया कि महादेवघाट पर नवंबर 7 को संस्था अर्घ्य होगा। इसके अलावा महाभारती एवं सांस्कृतिक कार्यक्रम का आयोजन भी किया जाएगा। मुलाकात करने वालों में कन्हैया सिंह, संतोष सिंह, परमानंद सिंह, राकेश सिंह, संजीव सिंह, अजय शर्मा, अनिल कुमार सिंह, जयप्रकाश सिंह, वेद नारायण, रणजीत मिश्रा, जयंत सिंह एवं अन्य लोग उपस्थित थे।

प्राकृतिक स्रोतों से होगा बीमारियों का इलाज

रायपुर। आयुर्वेदिक कॉलेज परिसर में बनने वाले केंद्रीय योग और प्राकृतिक चिकित्सा अनुसंधान संस्थान में मिट्टी, पानी जैसे प्राकृतिक स्रोत के माध्यम से विभिन्न तरह की बीमारियों का इलाज किया जाएगा। यहां गैरसंचारी रोगों जैसे मोटापा, प्रीडायबिटीज, मेटाबोलिक सिंड्रोम, व गठिया आदि का उपचार किया जाएगा। 90 करोड़ की लागत से बनने वाले इस संस्थान के माध्यम से लोगों को उपचार की सुविधा मिलेगी, साथ ही बड़ी संख्या में लोगों को उपचार के अवसर भी प्राप्त होंगे। इस संस्थान के लिए निर्माण के लिए राज्य सरकार द्वारा दस एकड़ जमीन उपलब्ध कराई गई है। यहां केंद्र स्थापित और वेलेनेस थैरेपी में प्रशिक्षण प्रमाणन पाठ्यक्रम और अनुसंधान में फेलोशिप पाठ्यक्रम संचालित करेंगे। इस संस्थान के शुरू होने से योग और प्राकृतिक चिकित्सा के प्रभावों के बारे में नए ज्ञान का विकास होगा।

छत्तीसगढ़ अपराधियों के शिकंजे में, कुशासन से परेशान हो रही जनता

रायपुर। राज्य आंदोलनकारी छसपा, छत्तीसगढ़ संयुक्त किसान मोर्चा के अध्यक्ष अनिल दुबे सहित पदाधिकारियों ने कहा है कि छत्तीसगढ़ में भाजपा की सरकार आते ही कांग्रेस के असामाजिक तत्वों ने संगठित होकर अपराधियों के साथ अपनी फौज बना ली। भाजपा सरकार की सबसे बड़ी कमजोरी पैसा दो, काम कराओ की नीति के कारण राजधानी सहित छत्तीसगढ़ में जगह-जगह आपराधिक और अनैतिक कार्यों का बोलबाला है। इसी क्रम में एक सप्ताह में 9 हत्याएं और 4 नवंबर को जेल परिसर में गोलीकांड हुआ। वरिष्ठ पुलिस अधीक्षक रायपुर को सर्वश्रेष्ठ अधिकारी पदक से सम्मानित किया जाना चाहिए। उन्होंने कहा कि जनता एक वर्ष में ही विष्णु देव सरकार के कुशासन से परेशान हो चुकी है। छत्तीसगढ़ में जघन्य, आर्थिक अपराधी, गैंगस्टर, सरकार चलाने वाले पूर्व मुख्यमंत्री भूपेश बघेल को विष्णु देव सरकार से अच्छा मुख्यमंत्री मानने लगे हैं।

शादियों के लिए अभी से सभी होटल और मैरिज हॉल बुक

हरिभूमि न्यूज ▶▶ रायपुर

दीपावली के बाद 12 नवंबर को देवउठनी एकादशी से इस साल फिर से शहनाई गुंजेगी। नवंबर और दिसंबर के दो माह में करीब डेढ़ दर्जन मुहूर्त हैं। इसके लिए पहले से ज्यादातर होटल और मैरिज हॉल बुक हो गए हैं। इस दो माह के सीजन में हर सेक्टर को मिलाकर करीब 400 करोड़ की कमाई होने का अनुमान है। शादियों के सीजन को लेकर हर सेक्टर में बूम है। सराफा में जहां सोने-चांदी की जमकर खरीदारी हो रही है, वहीं बर्तन, कपड़े और वाहनों की भी बिक्री हो रही है।

इस साल अक्षय तृतीया के बाद शादियों का मई और जून में मुहूर्त न होने कारण शादियां नहीं हुई हैं। जुलाई में जरूर आधा दर्जन मुहूर्त में शादियां हुई थीं, लेकिन इसके बाद से लोगों को मुहूर्त का इंतजार है। अब देवउठनी एकादशी के साथ ही विवाह होने प्रारंभ हो जायेंगे। इस बार जहां नवंबर में शोक में 12 से 29 नवंबर तक 11 मुहूर्त हैं,

महाविद्यालयों में बैठने की जगह नहीं, स्वाध्यायी विद्यार्थियों के लिए हाइब्रिड मोड में कक्षाएं

हरिभूमि न्यूज ▶▶ रायपुर

शहर के शीर्ष महाविद्यालयों में जगह की ऐसी कमी हो गई है कि वे अपने निजी छात्रों को अब ऑनलाइन पढ़ाई कराने जा रहे हैं। दरअसल राष्ट्रीय शिक्षा नीति के अंतर्गत स्वाध्यायी छात्रों के लिए भी निर्धारित दिनों तक कक्षाओं में उपस्थित रहना अनिवार्य कर दिया गया है। शहर के बड़े महाविद्यालयों में सीट के लिए मारामारी की स्थिति रहती है। ऐसे में प्राइवेट स्टूडेंट्स के लिए बैच व्यवस्था बनाने में निजी महाविद्यालयों को मशवकत करनी पड़ रही है। हालात को देखते हुए शहर के शीर्ष महाविद्यालयों ने ऑनलाइन मोड में कक्षाएं संचालित करने का निर्णय किया है।

कई संकाय ऐसे हैं, जिनमें छात्र संख्या कम होती है। इन संकाय के विद्यार्थियों की कक्षाएं ऑफलाइन मोड में होंगी। बीए, बीकॉम में रेगुलर और प्राइवेट दोनों ही विद्यार्थी पर्याप्त संख्या में

घटी है छात्र संख्या

गौरतलब है कि दुर्गा कॉलेज, महंत कॉलेज, डागा गर्ल्स कॉलेज में निजी विद्यार्थियों के लिए सर्वाधिक आवेदन प्राप्त हुए हैं। हालांकि राष्ट्रीय शिक्षा नीति के नए नियमों के बाद मौजूदा सत्र में बीते सत्र की तुलना में छात्र संख्या घटी है। इस कारण इस बार केंद्र संख्या में भी कटौती की जा सकती है।



राष्ट्रीय शिक्षा नीति के अंतर्गत प्राइवेट स्टूडेंट्स के लिए भी अनिवार्य है 45 दिनों की कक्षाएं
मौजूदा सत्र से लागू की जा चुकी है नई व्यवस्था, अब महाविद्यालय प्रबंधन कर रहा माथापच्ची

सुविधानुसार बंदोबस्त

मंगलवार को सभी स्वाध्यायी छात्रों को बुलाया गया है। इसके बाद छात्रों से चर्चा करते हुए उनकी सुविधानुसार ऑफलाइन-ऑनलाइन कक्षा संचालित होंगी। जगह की कमी होने पर हाइब्रिड कक्षाएं संचालित करेंगे।
- डॉ. देवशीष मुखर्जी, प्राचार्य, महंत महाविद्यालय

प्रेस वार्ता

भाजपा नेताओं ने प्रेसवार्ता में लगाया तनाव उत्पन्न करने का आरोप

हरिभूमि न्यूज ▶▶ बालोद

कांग्रेस द्वारा प्रदेश में अशांति और अराजकता फैलाने का आरोप लगाते हुए भाजपा ने प्रेस वार्ता ली। भाजपाईयों ने कहा कि प्रदेश में जहां भी अपराध और तनाव जैसी स्थिति उत्पन्न हो रही है, उसकी जड़ में कांग्रेस है। हमारा यह स्पष्ट आरोप है कि कांग्रेस जानबूझ कर छत्तीसगढ़ को आग में झोंकना चाहती है। इसलिए पहले खुद अपराध को अंजना देती है, घड़यंत्र रचती है, फिर उस पर सरकार की घेरे में उसके बड़े नेता लग जाते हैं।
भाजपा नेताओं ने कहा कि यह कांग्रेस की राष्ट्रीय स्तर पर तय की गई साजिश के तहत हो रहा है कि समूचे देश-प्रदेश को अराजकता में धकेल दो, फिर चुनी हुई सरकारों को अस्थिर करो। भय और आतंक का वातावरण पैदा करो। छत्तीसगढ़ में भी कई आतंक और अपराध के पीछे कांग्रेस का ही खूनी पंजा है। कांग्रेस लोकसभा चुनाव में मिली करारी हार और छत्तीसगढ़ समेत तमाम राज्यों में हुए सफाये से अब जनता के प्रति बदले की भावना से भरी हुई है। वह समाज में अशांति फैलाने का काम कर रही है।

छत्तीसगढ़ को जानबूझकर आग में झोंकना चाहती है कांग्रेस : भाजपा



दामाखेड़ा मामले में भी कांग्रेस का हाथ

भाजपा नेताओं ने कहा कि अभी दामाखेड़ा में कबीरपंथ ही नहीं समूचे प्रदेश के आस्था के केंद्र में हमला करने वाला भी कांग्रेस का सक्रिय कार्यकर्ता निकला है। इसका प्रमाण स्वयं प्रकाशमुनि साहब के फेसबुक के पोस्ट में है। उन्होंने अपने फेसबुक पोस्ट में इस बात का उल्लेख किया है कि इस घटना में भी अपराधी सरपंच पति कांग्रेस पार्टी का ही कार्यकर्ता है। प्रकाशमुनि साहब ने स्पष्ट आरोप लगाया है कि दामखेड़ा की घटना को राजनीतिक रंग दिया जा रहा है।

बलौदाबाजार कांड को भी योजनाबद्ध तरीके से दिया गया अंजाम

भाजपा नेताओं ने कहा कि बलौदाबाजार में किस तरह योजनाबद्ध तरीके से कलेक्टर और एसपी कार्यालय जलाये गये। इस प्रकरण में कांग्रेस के विधायक देवेन्द्र यादव के साथ सैकड़ों कांग्रेसी जेल में बंद हैं। महीनों बाद भी किसी अदालत से जमानत नहीं मिली। समझा जा सकता है कि इनके खिलाफ साक्ष्य कितने मजबूत हैं। इसी तरह सूरजपुर में पुलिस अधिकारी की पत्नी और बच्चे की जघन्य हत्या करने वाला एनएसयूआई का जिला महासचिव था। एनएसयूआई जिलाध्यक्ष भी इस कृत्य में जिम्मेदार था।

यदि पता है कि दोषी कौन, तो पुलिस को बताएं

भाजपा नेताओं ने कहा कि लोहारीडीह कांड में भी बार-बार गाँव में अशांति फैलाने और दो समूहों को लड़वाने का काम कांग्रेस कर रही है। यदि उन्हें पता है कि दोषी और निर्दोष कौन है, तो बता दें पुलिस को या पुलिस को जाँच करने दें। यही नहीं केशकाल में युवा कांग्रेस का ब्लॉक उपाध्यक्ष 500 रुपये के लाखों के नकली नोट के साथ पुलिस के गिरफ्त में है। भाजपा सरकार प्रदेश में हर क्रीमत पर शांति व्यवस्था बनाये रखने के लिए कटिबद्ध है, हमारा संगठन भी लोकतांत्रिक तरीके से कांग्रेस का मुकाबला करने तैयार है।

सभी जिला मुख्यालय में किया जाएगा पुतला-दहन

भारतीय जनता युवा मोर्चा द्वारा कांग्रेस की आपराधिक कृत्य के विरोध में सभी जिला मुख्यालय में पुतला दहन किया जायेगा। कांग्रेस अपने कृत्यों से बाज आये, अन्यथा उससे हर स्तर पर दो-दो हाथ करने भाजपा कार्यकर्ता तैयार हैं। कांग्रेस को प्रदेश में अशांति, अराजकता और आतंक फैलाने छूट हम बिल्कुल नहीं दे सकते। दामाखेड़ा की कबीरपंथ के आचार्य के निवास में हुए हमले की हम घोर भर्त्सना करते हैं। इस अवसर पर पूर्व विधायक प्रीतम साहू, पूर्व जिला अध्यक्ष कृष्णाकांत पवार, प्रदेश कार्य समिति सदस्य अभिषेक शुक्ला, जिला उपाध्यक्ष देवेन्द्र जायसवाल, जिला महामंत्री राकेश छोटू यादव, जिला मिडिया प्रभारी कमल पनपालिया उपस्थित थे।

होते हैं। ऐसे में इनके लिए ऑनलाइन कक्षाएं होंगी। इसके अलावा प्रायोगिक कार्य ऑफलाइन होंगे।
नियमित छात्रों के लिए संचालित होने वाली कक्षाओं को ही ऑनलाइन लाइव प्रसारण की भी व्यवस्था कई महाविद्यालयों द्वारा की जा रही है, ताकि उनके लिए पृथक रूप से कक्षाओं का शेड्यूल ना बनाना पड़े।

आंतरिक मूल्यांकन पूर्व निर्धारित तिथियों में नहीं

जारी किए गए शेड्यूल के अनुसार, स्वाध्यायी छात्रों का आंतरिक मूल्यांकन 1 से 10 नवंबर तक किया जाना था। इसके पूर्व प्राइवेट छात्रों को 20 अक्टूबर तक का समय ऑनलाइन आवेदन करने के लिए दिया गया था। इसके बाद छात्रों को संबंधित महाविद्यालय में जाकर रजिस्ट्रेशन करवाकर फीस जमा करनी थी। इस मध्य दीपावली अवकाश भी घोषित कर दिया गया। प्रवेश प्रक्रिया में विलंब व अन्य कारणों के चलते तय वक्त पर स्वाध्यायी छात्रों की कक्षाएं प्रारंभ नहीं हो सकीं। अब आंतरिक मूल्यांकन भी पूर्व निर्धारित तिथियों में नहीं होगा।

ग्राम अंडा में श्री शिव महापुराण कथा जारी



अंडा। दुर्ग ग्रामीण विधान सभा क्षेत्र के ग्राम अंडा मिलपारा में श्री शिव महापुराण कथा का आयोजन किया जा रहा है। कार्यक्रम के दूसरे दिन प्रवचनकर्ता पण्डित सौरभ शर्मा बाबूजी महाराज अरमरी कला वाले ने कहा कि शिव का अर्थ ही सत्य है। सत्य के मार्ग पर चलना ही शिव की भक्ति है। 6 नवम्बर को सृष्टि वर्णन, अर्धनारीश्वर कथा, 7 नवम्बर को सती शिव चित्र, पार्वती जन्म, शिव पार्वती विवाह, 8 नवम्बर को श्री राम जन्म, भस्मासुर कथा, 9 को गणेश जन्म, कार्तिकेय जन्म, ताड़कासुर की कथा सुनाई जाएगी। 10 नवम्बर को पंचाक्षर महिमा, पार्थिव शिवलिंग पूजन यज्ञ, चढ़ोदरी, शिव सहस्रनाम पूर्णाहुति के साथ ही सिद्ध रूद्राक्ष का वितरण किया जाएगा।

सीएम यादव बोले- हर घर में गोवंश का होना चाहिए पालन

रायपुर। मध्यप्रदेश के मुख्यमंत्री डॉ. मोहन यादव ने पुरानी बस्ती में सर्व यादव समाज के दीपावली मिलन समारोह में कहा, भगवान राम और अन्य सभी अवतार भगवान विष्णु के ही रूप हैं और भाजपा का एकमात्र उद्देश्य भारतीय संस्कृति से जोड़ना है। उन्होंने गोवंश संरक्षण का आह्वान करते हुए कहा, हर घर में गोवंश का पालन होना चाहिए, जिससे हर घर गोकुल का रूप ले सके। कार्यक्रम में प्रदेश के मुख्यमंत्री विष्णुदेव साय, प्रदेश अध्यक्ष किरण सिंहदेव, सांसद बुजमोहन अग्रवाल समेत यादव समाज के कई प्रमुख प्रतिनिधि भी उपस्थित रहे।

उजियार हमर चिन्हारी सामूहिक लोकनृत्य 9 को

हरिभूमि न्यूज ▶▶ रायपुर

उजियार हमर चिन्हारी का आयोजन 9 तारीख को टिकरापारा स्थित हरदेवलाला मंदिर में किया जा रहा है। इसमें बच्चों के लिए धान व बांस शिल्प पर कार्यशाला होगी। वहीं कर्मा, सुआ और राउत नाचा सामूहिक नृत्य का आनंद दर्शक उठा सकेंगे।



उजियार संस्था के संस्थापक नागेश वर्मा ने बताया कि युवा पीढ़ी को छत्तीसगढ़ की संस्कृति से जोड़ने यह कार्यक्रम आयोजित होगा। इसमें छत्तीसगढ़ की बहुसंस्कृति को उजियार के माध्यम से प्रस्तुत करेंगे। पिछली बार की तरह इस बार भी नए कॉन्सेप्ट के साथ उजियार कार्यक्रम के लिए संस्था के युवा तैयारी में लगे हैं।
श्री वर्मा ने बताया, कार्यक्रम तीन चरणों में आयोजित होगा। बच्चों के लिए इस बार धान एवं बांस शिल्प कला की कार्यशाला रखी गई है, जिसमें रामकुमार पटेल, पाटन आर्ट गैलरी और चन्द्रप्रकाश, धान

कलाकार प्रतिभागियों को मार्गदर्शन देंगे। दूसरे चरण में ओपन माइक के माध्यम से युवा पीढ़ी प्रतिभा को निखारने का मौका दिया जाएगा। गीत संगीत को प्रस्तुति होगी और तीसरे चरण में सांस्कृतिक संज्ञा में सभी युवा मिलकर सामूहिक लोकनृत्य की प्रस्तुति देंगे। इसमें प्रतिभागी कर्मा, सुआ, पंथी, राऊत नाचा में थिरकेंगे।
कार्यक्रम में मुख्य अतिथि के रूप में वरिष्ठ साहित्यकार डॉ. पीसी

बिगड़ा पहला ऑक्सीजन प्लांट बनकर तैयार दूसरा चालू नहीं हो पाया, तीसरे की शिपिंग शुरू

हरिभूमि न्यूज ▶▶ रायपुर

कोरोना काल के बाद बिगड़ा डीके अस्पताल का ऑक्सीजन प्लांट अब सुधर गया है। जल्दी ही विशेषज्ञों की कमेटी की ओके रिपोर्ट के बाद इसका उपयोग शुरू कर दिया जाएगा। पीएम केयर फंड से स्थापित प्लांट तकनीकी दिक्कतों के कारण शुरू नहीं हो पाया है और आयुष विवि परिसर से तीसरे ऑक्सीजन प्लांट की शिपिंग का काम प्रारंभ कर दिया गया। दावा किया जा रहा है कि डीके अस्पताल परिसर में लगाए गए तीनों प्लांट अगर एक साथ एक्टिव हो जाते हैं, तो उससे उत्पादित होने वाला ऑक्सीजन जरूरत होने पर दूसरे सरकारों अस्पताल को भी सप्लाई किया जा सकेगा। अभी अस्पताल अपने मरीजों के लिए ही ऑक्सीजन खरीद रहा है, जिस पर हर महीने लाखों रुपए खर्च किए जा रहे हैं। 2022 से बिगड़े प्लांट को

अनुमति के लिए पत्र व्यवहार

अस्पताल परिसर में कोरोनाकाल के दौरान पीएम केयर फंड से लिक्विड ऑक्सीजन प्लांट की स्थापना की गई थी। काफी खर्च के बाद अस्पताल के भीतर तक पाइप लाइन बिछाने का काम पूरा किया गया, मगर इसके उपयोग के लिए अनुमति लेने की प्रक्रिया अब तक पूरी नहीं हो पाई है। अस्पताल प्रबंधन द्वारा अनुमति पत्र हासिल करने के लिए सीजीएमएससी के जिम्मेदारों से पत्र व्यवहार किया है।



चमकी-धमकी के बाद सीजीएमएससी द्वारा तय की एजेंसी ने पुनः सुधारना शुरू किया था, जिसका काम पूरा हो चुका है। अस्पताल के उपा अधीक्षक डॉ. हेमंत शर्मा ने बताया कि प्लांट की उपयोगिता साबित करने के लिए विशेषज्ञों की कमेटी का गठन किया गया है जो हर एंगल से प्लांट का निरीक्षण कर रिपोर्ट तैयार कर रही है। रिपोर्ट अगर ओके होता है तो इसका उपयोग किया जा सकेगा जिससे अस्पताल प्रबंधन का एक बड़े खर्च की बचत होगी।

Gomti THRESHERS

फिंसाण की परसंद

6 & 7 फेन

पैडी मल्टीक्राप थ्रेशर

बुकिंग प्रारंभ

7 फंखी-वाला-थ्रेशर-मात्र 2 लाख से प्रारंभ

4 चक्का एवं 2 चक्का ट्राली भी उपलब्ध

एक्सचेंज एवं फाईनिस सुविधा उपलब्ध

गोमती एगो इण्डस्ट्रीज, रायपुर (छ.ग.) 8819840000

Health Town

राज-राजेश्वरी आयुर्वेदिक चिकित्सा केन्द्र

(22 वर्षों से क्षेत्र में अनुभवी चिकित्सक)

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द

● जकड़न (Stiffness) व नशों का दबना ● टेंशन एवं लिगामेंट इंजरी ● सर दर्द, पॅरालिसिस ● सर्पाइलाइटिस ● गठिया रोग

९ अशोक विहार, स्ट्रीट नंबर 5, सरस्वती दात मिल के सामने, मंडी गेट के सामने, पंडरी रायपुर। ९ मनसा वेम्बर्स, कल्याण हॉस्पिटल के पीछे, बिलासपुर रोड, फाफडी रायपुर।

डॉ. के.बी. श्रीनिवास राव

INTL Ayurvedic Consultant

राज्य अलंकरण अवार्ड से सम्मानित

DR. MANOJ AGARWALA'S SKIN & HAIR CLINIC

डॉ. मनोज अग्रवाला

एमडी (सीएनसी वेल्लोर)

(गोल्ड मेडलिस्ट)

स्किन क्लिनिक

सेवाएं: मुहांसे, सोरायसिस, स्किन एलर्जी, पिगमेंटेशन, विटिलिगो, ल्यूकोडरमा, पीआरपी थेरेपी, एलोपेसिया, अर्टीकेरिया, फंगल इन्फेक्शन, टेली कंसलटेशन, लेजर थेरेपी

चौबे कॉलोनी, रायपुर (छ.ग.)

विज्ञापन हेतु संपर्क करें: 0771-4003777, 77778-76292

0771-4003777, 77778-76292

विज्ञापन हेतु संपर्क करें: 0771-4242213, 7987119756, 9303508130



एटीएम बंद, कार्ड होने के बाद भी भटक रहे लोग

गुण्डरदेही। नगर के धमती चौक में संचालित पंजाब नेशनल बैंक की एटीएम करीब ड्राई महीने से बंद पड़ी है। एटीएम सुविधा के नाम पर खाताधारक भटक रहे हैं। एटीएम बंद होने के कारण लोग एटीएम कार्ड रखकर भी बैंक में लंबी लाइन लगाकर खड़े रहने को मजबूर हैं। इसके कारण ग्रामीण क्षेत्र के बैंक जमाकर्ताओं को पैसा निकालने के लिए काफी परेशानियों का सामना करना पड़ रहा है। रोज यहां सैकड़ों कार्ड धारक एटीएम का शटर बंद देखकर वापस लौट रहे हैं। जमाकर्ता एटीएम से अपने रूपरेखा निकासी नहीं कर पा रहे हैं। इधर बैंक मैनेजर दिलीप निमजे ने बताया कि नई एटीएम लगाने बाद उसे स्टॉल करने कोई नहीं आया है। मशीन स्टॉल होने के बाद ही चालू हो पाएगी। उन्होंने कहा कि हमने रायपुर सर्कल ऑफिस को इसकी जानकारी दे दी है। एटीएम कब तक शुरू हो पाएगी, यह हम अभी बता नहीं सकते।

नहाए खाए रस्म के साथ शुरू हुआ छठ पर्व

बालोद। छठ पर्व की शुरुआत मंगलवार को नहाए खाए रस्म के साथ हुई। गुरुवार की शाम व्रती महिलाएं डूबते सूरज को अर्घ्य देकर छठी मैया की पूजा अर्चना करेंगी। वहीं, शुक्रवार को सुबह उगते सूरज को अर्घ्य देकर छठ पूजा का समापन करेंगी। छठ पर्व मंगलवार को नहाए खाए के साथ शुरू हुआ, बुधवार को महिलाएं खरना नामक रस्म निभाएंगी और छठी मैया का पूजा अर्चना कर व्रत रखकर सारा दिन निर्जला व्रत रखते हुए शुक्रवार को सुबह उगते सूरज को अर्घ्य देकर व्रत का समापन करेंगी। छठ पूजा के लिए जिला मुख्यालय के बूढ़ापारा स्थित बूढ़ातालाब में छठ पूजा और डूबते सूरज को अर्घ्य देने व्रती महिलाओं सहित उनके परिवार भारी संख्या में पहुंचेंगे।

लोक सेवा केन्द्र में लैपटॉप चोरी

भिलाई। लोक सेवा केन्द्र खुर्सीपार से एक लैपटॉप चोरी हो गया है। घटना की लिखित शिकायत पुलिस से की गई है। यह चोरी नगर पालिक निगम जोन 3 खुर्सीपार से हुआ है। मिली जानकारी के मुताबिक पीड़ित हेमंत कुमार ने बताया कि जिस लैपटॉप को ने पार किया है उसमें प्रतिदिन आधार कार्ड का अपडेट किया जाता है। इसके अलावा इस लोकसेवा केन्द्र में और भी सरकारी योजनाओं से संबंधित कार्य के लिए लोग आते हैं। पुलिस के मुताबिक चोरी के समय सीसी कैमरा बंद मिला है। जिसकी वजह से पुलिस को आरोपी की तलाश करने में दिक्कत आ रही है।

होटल से सात जुआरी गिरफ्तार

भिलाई। जुआ खेल रहे सात जुआरियों को पुलिस ने पकड़ा है। जुआरियों के खिलाफ पुलिस ने जुआ एक्ट के तहत कार्रवाई की है। मोहन नगर पुलिस ने बताया कि मुखबिर की सूचना पर अंबे लाज कमरा नंबर 110 में जुआ खेल रहे जुआरियों की जानकारी मिली।

बीएसपी कर्मचारी के मकान का ताला टूटा

भिलाई। बीएसपी कर्मियों के सूने मकान का ताला तोड़कर चोरी करने का मामला सामने आया है। आरोपी के खिलाफ पुलिस ने धारा 305, 331(4) के तहत जर्म दर्ज किया है। भिलाई नगर पुलिस ने बताया कि सड़क 35 सेक्टर-10 निवासी बीएसपी कर्मियों प्रवीण कुमार परिवार समेत गृहग्राम जिला बेगुसराय बिहार गये हुए थे। इस दौरान मकान में ताला जड़कर गांव गए हुए थे। 19 अक्टूबर को पड़ोसियों ने पीड़ित को फोन पर मकान में चोरी होने की सूचना दी। पीड़ित ने पुलिस को बताया कि आलमारी में रखे सोना के जेवरता और नगद 1000 रूपए अज्ञात ने पार कर दिया।

सभी बीमारियों में तुरंत आराम के लिए तुलसी आयुर्वेदिक चिकित्सालय

तुलसी निवास, बस स्टैंड के पीछे, उपाध्याय नर्सिंग होम के सामने, धमती (छ.ग.) मो. 9993010732
घात रोग - सभी प्रकार के दर्द, गठियावात, सायटिका, झुनझुनीवात, कमर दर्द, घुटना दर्द, अकड़न, नस रोग, लकवा रोग का इलाज
चर्मरोग - दाद, खुजली, वेमची, फोड़ा फुंसी, कील मुंहासे, पिंपल, सूजन, शीला, मुंहे में छाला होना, अल्सर, कैंसर का इलाज
बवासीर - मलद्वार में मरसा हो जाना, कभी कभी खून निकलना, कोंटा चुभने जैसा दर्द, गुदा में जलन एवं खुजली होना का इलाज
स्त्री रोग - लाल, सफेद पानी आना, मासिक साफ न होने का इलाज

पर्व : अंचल में दीपावली पर छलका उत्साह, पांचवें दिन मातर की रही धूम

अचौद व मनोहरा में धूमधाम से मनाया गया मातर महोत्सव

हरिभूमि न्यूज | बालोद

दीपावली उत्सव कार्यक्रम में पांचवें दिन भाई दूज के अवसर पर कई गांव में मातर महोत्सव का आयोजन किया गया। इसी तारतम्य में ग्राम अचौद एवं ग्राम मनोहरा में मातर महोत्सव का आयोजन किया गया। कार्यक्रम में क्षेत्र के जिला पंचायत सदस्य पुष्पेंद्र चंद्राकर मुख्य अतिथि के रूप में शामिल हुए। उन्होंने सभी की खुशहाली की कामना की। ग्राम में पहुंचने पर ग्रामीणों ने पारम्परिक राउत नाचा से मुख्य अतिथि का स्वागत किया। पुष्पेंद्र चंद्राकर ने कहा कि आज पूरे प्रदेश में संस्कृति और सभ्यता को गांव के हर व्यक्ति हर नागरिक हर मातृ शक्ति ने जीवित रखा है। ऐसे वरिष्ठ लोग व माताएं बहनें बधाई के पात्र हैं, जिन्होंने हमारी संस्कृति और परंपरा को बनाए रखा है। प्रत्येक वर्ष ऐसे उत्सव ग्राम में भाईचारा व समरसता बढ़ाने में महत्वपूर्ण भूमिका निभाती है, ऐसे आयोजनों में सभी ग्रामवासियों को बढ़ चढ़कर भाग लेना चाहिए। इस दौरान प्रमुख रूप में जनपद सदस्य दीपक साहू, सरपंच उतरा बसंत चंद्राकर, जनपद सदस्य ममता निजानंद चंद्राकर, सरपंच आरोप चंद्राकर सहित ग्रामीणजन उपस्थित थे।



खुंदनी में धूमधाम से मनाया गया मातर उत्सव



गुरुर। ग्राम खुंदनी में मातर उत्सव पारंपरिक रूप से धूमधाम से मनाया गया। कार्यक्रम में विधायक संगीता सिन्हा ने भी पूजा-अर्चना कर क्षेत्रवासियों को सुख-समृद्धि व खुशहाली की कामना की। इस अवसर पर युवाओं ने अखाड़ा का प्रदर्शन किया। कार्यक्रम में तामेश्वर साहू, डोगर साहू, चंद प्रकाश, मोनू ठाकुर, दीनाराम चेलक, अजोत राम साहू, गणेशराम सहित बड़ी संख्या में ग्रामीण उपस्थित थे।

मानव सेवा दल ने दिव्यांगों को कपड़े, मिठाई, फल व पटाखे बांटे

बालोद। मानव सेवा दल द्वारा दीपावली के अवसर पर घरों में आवश्यक सामग्री का वितरण किया गया। महात्मा भुवनेश्वरी बाई एवं महात्मा हृदयानन्द द्वारा नए कपड़े, मिठाईयां, फल व पटाखे का वितरण किया गया। कार्यक्रम में जिला प्रधान जीडी कोठारे, जिला सचिव मानव उत्थान सेवा समिति बालोद शिव कुमार चौरके, प्रांतपाल मानव सेवा दल छत्तीसगढ़ उग्रसेन पटेल, तहसील सचिव कृष्ण कुमार देवांगन, शाखा प्रधान बालोद सुखित राम ठाकुर, शाखा प्रधान खपरवीनआर कुल्हरिया, मंडल संयोजक शोभा चक्रधारी, जिला प्रमुख श्याम लाल निषाद, उप जिला प्रमुख नेतराम पटेल, जिला प्रशिक्षक अश्वनी सिन्हा, हरिवंश देशमुख टोली नायक का सहयोग रहा।

8 नवंबर तक भरा जाएगा जीवन प्रमाण पत्र

पेंशनर समाज की मासिक बैठक में 66 सदस्यों ने भरा जीवन प्रमाण पत्र

ग्रामीण ने पुलिस अधीक्षक को सौंपा आवेदन, मांगा न्याय



हरिभूमि न्यूज | डौंडीलोहारा

पेंशनर समाज तहसील डौंडीलोहारा की मासिक बैठक मंगलवार को न्यू पेंशनर भवन में रखी गई। बैठक में तहसील के पेंशनर एवं परिवार पेंशनर उपस्थित रहे। बैठक की शुरुआत सर्वप्रथम मां शरदा की पूजा



अर्चना कर अध्यक्ष सियाराम शर्मा ने किया। उसके बाद उन्होंने जीवन प्रमाण पत्र भरने के संबंध में सूचना दी। बैठक के दौरान एसबीआई शाखा प्रबंधक श्री सहारे ने फार्म भरने के संबंध में आवश्यक मार्गदर्शन दिया। बैठक में सचिव एनआर गंगबोहर, उपाध्यक्ष भगवंत देवांगन एवं रश्मि केराम, कोषाध्यक्ष चुनीलाल साहू सहित 95 सदस्य उपस्थित रहे। इस दौरान 66 सदस्यों ने जीवन प्रमाण पत्र भरा। अंत में स्व ईश्वर सिंह ठाकुर सहित तीन स्वर्गवासी साथियों को श्रद्धांजलि अर्पित की गई। बैठक के दौरान बताया गया कि इसी भवन में 8 नवंबर तक लगातार जीवन प्रमाण पत्र भरा जाएगा।

हरिभूमि न्यूज | लाटाबोड़

विकासखंड गुंडरदेही अंतर्गत ग्राम पसौद निवासी देवसिंग साहू ने सोमवार को बालोद पुलिस अधीक्षक से मुलाकात कर समाज के कुछ लोगों पर समाज से बहिष्कृत कर प्रताड़ित करने का आरोप लगाते हुए कार्रवाई की मांग को लेकर आवेदन सौंपा। देवसिंग ने पुलिस अधीक्षक को सौंपे गए आवेदन में समाज के ग्रामीण अध्यक्ष सहित ग्राम के 11 लोगों की नामजद शिकायत की है। उन्होंने बताया कि विगत तीन वर्षों से समाज वालों ने हमारा बहिष्कार कर दिया है। किसी प्रकार का सहयोग नहीं कर रहे हैं। सामाजिक शांति, ब्याह, छट्टी, मृत्यु सहित अन्य किसी भी



सामाजिक कार्यक्रम में मुझे निमंत्रण नहीं दिया जाता है। मुझे मेरे पुत्र-पुत्रियों का विवाह कराना है। गांव में रहकर समाज से सहयोग प्राप्त करना है, किन्तु गांव समाज वालों के कारण प्रताड़ित हो रहा हूँ। देवसिंग ने पुलिस अधीक्षक से उक्त मामले में न्याय दिलाने का आग्रह किया है। वहीं, इस संबंध में बालोद पुलिस अधीक्षक सुरजन राम भगत ने मामले की निष्पक्ष जांच करवाकर नियमानुसार कार्रवाई का भरोसा दिलाया है।

पुरुषोत्तम सिंह को मिला गौ रक्षक सम्मान

हरिभूमि न्यूज | बालोद

लक्ष्मण धाम सालधा (बेमेटरा) में गौमाता को राष्ट्र माता घोषित करने के लिए यात्रा के तहत दीपोत्सव के साथ मानस महोत्सव एवं सम्मान समारोह का आयोजन ज्योतिष पीठाधीश्वर जगत गुरु शंकराचार्य बद्रिक्राश्रम के आचम्युक्तेश्वरानंद सरस्वती महाराज के आतिथ्य और डंडी स्वामी ज्योतिर्मयानंद सरस्वती के मार्गदर्शन में हुआ।



इस आयोजन में बालोद जिले के नाडी विश्वेश्वर मानस (वेदांत) प्रवक्ता समाज सेवी गौभक्त पुरुषोत्तम सिंह राजपूत को गौ रक्षा, समाज सेवा और मानस के क्षेत्र में समर्पित और विशिष्ट कार्यों के लिए गौ रक्षक सम्मान प्रदान किया गया। यह सम्मान जगतगुरु शंकराचार्य आचम्युक्तेश्वरानंद सरस्वती द्वारा प्रदान किया गया। अलंकरण प्राप्त के लिए तुलसी मानस प्रतिष्ठान छत्तीसगढ़ प्रांत अध्यक्ष क्रियायोग के आचार्य गोपाल राम वर्मा, गोपाल गोरक्षा एवं अनुसंधान केंद्र गौशाला डौंडी अध्यक्ष रमेश कुमार रावते, संरक्षक छगन यदु, राधेश्याम सिन्हा, सुकालु कोठारी, जीवन धनकर, राजपूत समाज बालोद से लादू सिंह

बाजे-गाजे के साथ निकाली गई शोभायात्रा

हरिभूमि न्यूज | बालोद

ग्राम रजोली में दीपावली के अवसर पर ग्रामीणों द्वारा ग्राम के मंच पर विराजित मां लक्ष्मी की प्रतिमा का विसर्जन किया गया। ग्रामीणों ने शोभायात्रा निकालकर गाजे बाजे के साथ मां लक्ष्मी की प्रतिमा को ग्राम में भ्रमण कराया गया। ग्राम में भ्रमण के दौरान ग्रामीणों ने मां की प्रतिमा के पास आकर पूजा-अर्चना करते हुए मां लक्ष्मी से आशीर्वाद लिया। वहीं, युवा वर्ग गाजे बाजे के धुन में नाचते गाते दिखे।

रजोली में स्थापित मां लक्ष्मी की प्रतिमा का किया गया विसर्जन



खपरवी ब में मां लक्ष्मी की प्रतिमा विसर्जित
गुण्डरदेही। ग्राम खपरवी ब में लक्ष्मी समिति व समस्त ग्रामवासियों के सहयोग से विराजित की गई मां लक्ष्मी की प्रतिमा को हवन-पूजन के बाद गांव के तालाब में विसर्जित किया गया।



विभिन्न प्रतियोगिताओं के विजेताओं को किया गया सम्मानित
शासकीय एकलव्य महाविद्यालय में हुआ जनजातीय गौरव स्मृति कार्यक्रम

हरिभूमि न्यूज | डौंडीलोहारा

नगर के शासकीय एकलव्य महाविद्यालय में 5 नवंबर को जनजातीय गौरव स्मृति कार्यक्रम मनाया गया। कार्यक्रम के मुख्य अतिथि राधेश्याम नायक, सेवानिवृत्त डी.आई.जी थे। उन्होंने जनजातीय समुदाय के योगदान पर व्याख्यान दिया। कार्यक्रम के मुख्य वक्ता जिला सचिव वनवासी विकास समिति एवं जिला कार्यक्रम संयोजक कृष्णा साहू थे। उन्होंने 1780 में प्रथम जनजातीय विद्रोह के नेतृत्वकर्ता तिलखा मांझी के योगदान पर विस्तारपूर्वक जानकारी दी। कार्यक्रम की अध्यक्षता करते हुए प्राचार्य राजू लाल कोसरे ने वीर नारायण सिंह एवं बिरसा मुण्डा के संबंध में जानकारी दी।



कार्यक्रम के दौरान जनजातीय समाज का गौरवशाली अतीत-ऐतिहासिक सामाजिक एवं अध्यात्मिक योगदान विषय पर रंगोली, चित्रकला एवं भाषण प्रतियोगिता के प्रतिभागियों को प्रशस्ति पत्र प्रदान कर सम्मानित किया गया। कार्यक्रम के मध्य में आरआरआर फिल्म का लघु वीडियो दिखाया गया। इसके साथ ही छात्र-छात्राओं ने आदिवासी समुदाय पर आधारित नृत्य का मंचन किया। कार्यक्रम प्रभारी नेहा ध्रुवे, सह संयोजक नवकिशोर सिन्हा थे। कार्यक्रम का संचालन अनिल कुमार साहू व आभार प्रदर्शन जसराज शर्मा, अध्यक्ष जनभागीदारी समिति ने किया। कार्यक्रम में महाविद्यालय के सभी प्रोफेसर, अधिकारी-कर्मचारी व छात्र-छात्राएं उपस्थित रहे।

Online Booking: www.tripuryatra.com
सुविधा ज्यादा सबसे कम राशि पर
8 रात व 9 दिन **हरिद्वार**
चार धाम यात्रा
श्री केंदार नाथ, श्री बदीनाथ, श्री गंगोत्री, श्री यमुनोत्री
02 मई से 10 मई 2025, 07 मई से 15 मई 2025
18 मई से 26 मई 2025, 29 मई से 06 जून 2025
09 जून से 17 जून 2025
राशि - स्टैंडर्ड पैकेज 15,500/- [+ 5% GST]
Since 2007
श्री त्रिपुर तीर्थ यात्रा
RAIPUR- D-36, Sector-4, Kamal Vihar, KORBA- Shop No. 301, 302, 303 S.S. Plaza, Power House Road
संपर्क करें:- 7354-411411